

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയുഃ മേ സന്നിധത്താം സദാ ഹൃദി ||

|| ശ്രീമദ്ഭഗവദ്ഗീതാ ||

|| കർമ്മയോഗഃ ||

(ത്യതീയോഽധ്യായഃ)

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ കർമ്മയോഗഃ ॥
(ത്യതീയോഽധ്യായഃ)

അർജ്ജുന ഉവാച

ജ്യായസീ ചേത്കർമ്മണസ്തേ മതാ ബുദ്ധിർജ്ജനാർദ്രന |
തത്കിം കർമ്മണി ഘോരേ മാം നിയോജയസി കേശവ || 3.1 ||

വ്യാമിശ്രേണേവ വാക്യേന ബുദ്ധിം മോഹയസീവ മേ |
തദേകം വദ നിശ്ചിത്യ യേന ശ്രേയോഽഹമാപ്നുയാം || 3.2 ||

ശ്രീഭഗവാനുവാച

ലോകേഽസ്മിൻ ഭിവിധാ നിഷ്ഠാ പുരാ പ്രോക്താ മയാനഘ |
ജ്ഞാനയോഗേന സാംഖ്യാനാം കർമ്മയോഗേന യോഗിനാം || 3.3 ||

ന കർമ്മണാമനാരംഭാന്നൈഷ്കർമ്മ്യം പുരുഷോഽശ്നുതേ |
ന ച സന്യസനാദേവ സിദ്ധിം സമധിഗച്ഛതി || 3.4 ||

ന ഹി കശ്ചിത്ക്ഷണമപി ജാതു തിഷ്ഠത്യകർമ്മകൃത് |
കാർയതേ ഹ്യവശഃ കർമ്മ സർവ്വഃ പ്രകൃതിജൈർഗ്ഗുണൈഃ || 3.5 ||

കർമ്മേന്ദ്രിയാണി സംയമ്യ യ ആസ്തേ മനസാ സ്ഥരൻ |
ഇന്ദ്രിയാർത്ഥാമ്പിമുഢാത്മാ മിഥ്യാചാരഃ സ ഉച്യതേ || 3.6 ||

യസ്ത്വിന്ദ്രിയാണി മനസാ നിയമ്യാരഭതേഽർജുന |
കർമ്മേന്ദ്രിയൈഃ കർമ്മയോഗമസക്തഃ സ വിശിഷ്യതേ || 3.7 ||

നിയതം കുരു കർമ്മ ത്വം കർമ്മ ജ്യായോ ഹ്യകർമ്മണഃ |
ശരീരയാത്രാപി ച തേ ന പ്രസിദ്ധ്യേദകർമ്മണഃ || 3.8 ||

യജ്ഞാർത്ഥാത്കർമ്മണോഽന്യത്ര ലോകോഽയം കർമ്മബന്ധനഃ |
തദർത്ഥം കർമ്മ കൗന്തേയ മുക്തസംഗഃ സമാചര || 3.9 ||

സഹയജ്ഞാഃ പ്രജാഃ സൃഷ്ട്വാ പുരോവാച പ്രജാപതിഃ |
അനേന പ്രസവിഷ്യധമേഷ വോഽസ്ത്വിഷ്ടകാമധുക് || 3.10 ||

ദേവാൻഭാവയതാനേന തേ ദേവാ ഭാവയന്തു വഃ |
പരസ്പരം ഭാവയന്തഃ ശ്രേയഃ പരമവാപ്സ്യഥ || 3.11 ||

ഇഷ്ടാൻഭോഗാൻഹി വോ ദേവാ ദാസ്യന്തേ യജ്ഞഭാവിതാഃ |
തൈർദൃത്താനപ്രദായൈഭ്യോ യോ ഭുംകേത സ്തേന ഏവ സഃ || 3.12 ||

യജ്ഞശിഷ്ടാശിനഃ സന്തോ മുച്യന്തേ സർവ്വകിൽബിഷൈഃ |
ഭുഞ്ജതേ തേ ത്വഘം പാപാ യേ പചന്ത്യാത്മകാരണാത് || 3.13 ||

അന്നാദ്ഭവന്തി ഭൂതാനി പർജ്ജന്യാദന്നസംഭവഃ |
യജ്ഞാദ്ഭവതി പർജ്ജന്യോ യജ്ഞഃ കർമ്മസമുദ്ഭവഃ || 3.14 ||

കർമ്മ ബ്രഹ്മോദ്ഭവം വിഭുവി ബ്രഹ്മാക്ഷരസമുദ്ഭവം |
തസ്മാത്സർവ്വഗതം ബ്രഹ്മ നിത്യം യജ്ഞേ പ്രതിഷ്ഠിതം || 3.15 ||

ഏവം പ്രവർത്തിതം ചക്രം നാനുവർത്തയതീഹ യഃ |
അഘായുരിന്ദ്രിയാരാമോ മോഘം പാർത്ഥ സ ജീവതി || 3.16 ||

യസ്ത്വാത്മരതിരേവ സ്യാദാത്മത്യപ്തശ്ച മാനവഃ |
ആത്മന്യേവ ച സന്തുഷ്ടസ്തസ്യ കാർയം ന വിദ്യതേ || 3.17 ||

നൈവ തസ്യ കൃതേനാർത്ഥോ നാകൃതേനേഹ കശ്ചന |
ന ചാസ്യ സർവ്വഭൂതേഷു കശ്ചിദർത്ഥവ്യപാശ്രയഃ || 3.18 ||

തസ്മാദസക്തഃ സതതം കാർയം കർമ്മ സമാചര |
അസക്തോ ഹ്യാചരൻകർമ്മ പരമാപ്നോതി പുരുഷഃ || 3.19 ||

കർമ്മണൈവ ഹി സംസിദ്ധിമാസ്ഥിതാ ജനകാദയഃ |
ലോകസംഗ്രഹമേവാപി സംപശ്യൻകർത്തുമർഹസി || 3.20 ||

യദ്യദാചരതി ശ്രേഷ്ഠസ്തത്തദേവേതരോ ജനഃ |
സ യത്പ്രമാണം കുരുതേ ലോകസ്തദനുവർത്തതേ || 3.21 ||

ന മേ പാർത്ഥാസ്തി കർത്തവ്യം ത്രിഷു ലോകേഷു കിഞ്ചന |
നാനവാപ്തമവാപ്തവ്യം വർത്ത ഏവ ച കർമ്മണി || 3.22 ||

യദി ഹൃദം ന വർത്തേയം ജാതു കർമ്മണ്യതന്ദ്രിതഃ |
മമ വർത്താനുവർത്തന്തേ മനുഷ്യാഃ പാർത്ഥ സർവ്വശഃ || 3.23 ||

ഉത്സീദേയുരിമേ ലോകാ ന കുർയാം കർമ്മ ചേദഹം |
സംകരസ്യ ച കർത്താ സ്യാമുപഹന്യാമിമാഃ പ്രജാഃ || 3.24 ||

സക്താഃ കർമ്മണ്യവിദ്വാംസോ യഥാ കുർവ്വന്തി ഭാരത |
കുർയാദ്വിദ്വാംസ്തഥാഽസക്തശ്ചികീർഷുർല്ലോകസംഗ്രഹം || 3.25 ||

ന ബുദ്ധിഭേദം ജനയേദജ്ഞാനാം കർമ്മസംഗിനാം |
ജോഷയേത്സർവ്വകർമ്മാണി വിദ്വാന്യക്തഃ സമാചരൻ || 3.26 ||

പ്രകൃതേഃ ക്രിയമാണാനി ഗുണൈഃ കർമ്മാണി സർവ്വശഃ |
അഹംകാരവിമുദ്ധാത്മാ കർത്താഹമിതി മന്യതേ || 3.27 ||

തത്ത്വവിത്തു മഹാബാഹോ ഗുണകർമ്മവിഭാഗയോഃ |
ഗുണാ ഗുണേഷു വർത്തന്ത ഇതി മത്വാ ന സജ്ജതേ || 3.28 ||

പ്രകൃതേർഗ്ഗുണസംമുഖാഃ സജ്ജന്തേ ഗുണകർമ്മസു |
താനക്യത്സ്നവിദോ മന്ദാൻകൃത്സ്നവിന്ന വിചാലയേത് || 3.29 ||

മയി സർവ്വാണി കർമ്മാണി സന്ന്യസ്യാധ്യാത്മചേതസാ |
നിരാശീർന്നിർമമോ ഭൂത്വാ യുധ്യന്വ വിഗതജ്വരഃ || 3.30 ||

യേ മേ മതമിദം നിത്യമനുതിഷ്ഠന്തി മാനവാഃ |
ശ്രദ്ധാവന്തോഽനസൂയന്തോ മുച്യന്തേ തേഽപി കർമ്മഭിഃ || 3.31 ||

യേ ത്വേതദഭ്യസൂയന്തോ നാനുതിഷ്ഠന്തി മേ മതം |
സർവ്വജ്ഞാനവിമുഖാംസ്താനിദ്ധി നഷ്ടാനചേതസഃ || 3.32 ||

സദ്യശം ചേഷ്ടതേ സ്വസ്യാഃ പ്രകൃതേർജ്ഞാനവാനപി |
പ്രകൃതിം യാന്തി ഭൂതാനി നിഗ്രഹഃ കിം കരിഷ്യതി || 3.33 ||

ഇന്ദ്രിയസ്യേന്ദ്രിയസ്യാർത്ഥേ രാഗഭേഷൗ വ്യവസ്ഥിതൗ |
തയോർന്ന വശമാഗച്ഛേത്തൗ ഹൃസ്യ പരിപന്നിനൗ || 3.34 ||

ശ്രോയാൻസ്വധർമ്മോ വിഗുണഃ പരധർമ്മാത്പനുഷ്ഠിതാത് |
സ്വധർമ്മേ നിധനം ശ്രേയഃ പരധർമ്മോ ഭയാവഹഃ || 3.35 ||

അർജ്ജുന ഉവാച

അഥ കേന പ്രയുക്തോഽയം പാപം ചരതി പുരുഷഃ |
അനിച്ഛരണപി വാർഷ്ണേയ ബലാദിവ നിയോജിതഃ || 3.36 ||

ശ്രീഭഗവാനുവാച

കാമ ഏഷ ക്രോധ ഏഷ രജോഗുണസമുദ്ഭവഃ |
മഹാശനോ മഹാപാപ്മാ വിഭ്യേനമിഹ വൈരിണം || 3.37 ||

ധൂമേനാബ്രിയതേ വഹ്നിർയഥാദർശോ മലേന ച |
യഥോൽബേനാവൃതോ ഗർഭസ്തഥാ തേനേദമാവൃതം || 3.38 ||

ആവൃതം ജ്ഞാനമേതേന ജ്ഞാനിനോ നിത്യവൈരിണാ |
കാമരൂപേണ കൗന്തേയ ദുഷ്പുരേണാനലേന ച || 3.39 ||

ഇന്ദ്രിയാണി മനോ ബുദ്ധിരസ്യാധിഷ്ഠാനമുച്യതേ |
ഏതൈർവ്വിമോഹയത്യേഷ ജ്ഞാനമാവൃത്യ ദേഹിനം || 3.40 ||

തസ്മാത്ത്വമിന്ദ്രിയാണ്യാദൗ നിയമ്യ ഭരതർഷഭ |
പാപ്മാനം പ്രജഹി ഹ്യേനം ജ്ഞാനവിജ്ഞാനനാശനം || 3.41 ||

ഇന്ദ്രിയാണി പരാണ്യാഹുരിന്ദ്രിയേഭ്യഃ പരം മനഃ |
മനസസ്തു പരാ ബുദ്ധിർയോ ബുദ്ധേഃ പരതസ്തു സഃ || 3.42 ||

ഏവം ബുദ്ധേഃ പരം ബുദ്ധ്യാ സംസ്തഭ്യാത്മാനമാത്മനാ |
ജഹി ശത്രും മഹാബാഹോ കാമരൂപം ദുരാസദം || 3.43 ||

|| ഇതി ശ്രീമദ്ഭഗവദ്ഗീതാസുപനിഷത്സു ബ്രഹ്മവിദ്യായാം യോഗശാസ്ത്രേ
ശ്രീകൃഷ്ണാർജ്ജുനസംവാദേ കർമ്മയോഗഃ നാമ തൃതീയാഽധ്യായഃ ||